



# طبقات الشافعیہ

اور

## اس کے مؤلفین

از ڈاکٹر عبدالرشید صاحب استاذ عربی پٹنہ کالج، پٹنہ

اسلام کے ابتدائی دور ہی سے فقہ اسلامی کی بنیاد پڑ چکی تھی۔ اور اس فن میں صحابہ اور تابعین کی ایک جماعت کو پوری مہارت حاصل تھی۔ شیخ محمد خضریٰ متوفی ۱۳۲۵ھ نے اپنی کتاب "تاریخ التشریح الاسلامی" میں اس فن پر مفصل کلام کیا ہے اور مختلف مقامات پر اس فن کے ماہر صحابہ کرام اور تابعین عظام کا تذکرہ کیا ہے۔ مدینہ منورہ میں ام المومنین حضرت عائشہ صدیقہؓ (۹ ق.ج۔ ۵۸ ج.) اور عبداللہ بن عمرؓ وغیرہ کی ذات گرامی تھی، مکہ مکرمہ میں عبداللہ بن عباسؓ (۹ ق.ج۔ ۶۸ ج.) اور مجاہد بن جبرؓ (۲۱۔ ۱۰۲ ج.) وغیرہ تھے اور بصرہ میں انس بن مالکؓ (۴۳۔ ۹۳ ج.) اور محمد بن سیرینؓ (۳۳۔ ۱۱۰ ج.) وغیرہ تھے، اسی طرح کوفہ، شام، مصر اور یمن کے علاقوں میں بھی فقہاء کی ایک جماعت مسند افتار پر رونق افروز تھی۔

پھر جب عباسی دور آیا تو اور علوم کی طرح علم فقہ کی بھی خوب ترقی ہوئی، اور اسی دور میں اس فن کو ضبط تحریر میں لایا گیا اور مکمل طور پر اس کی تدوین اور نشر و اشاعت ہونے لگی۔ ان دنوں مدینہ منورہ، فقہاء اور محدثین کا مرکز اور طرابلس، فقہ اور روایۃ حدیث کا رجم تھا، پھر جب عراق

عین عباسیوں کی خلافتِ مستحکم اور مضبوط ہو گئی تو یہاں بھی فقہ کی اشاعت ہونے لگی۔

حجاز کے فقہاء کو روایتِ حدیث میں اعلیٰ مقام حاصل تھا اور حدیث پر ان کی نظر بہت گہری تھی، اس لئے ان لوگوں نے اپنے احکامات کی بنیاد نصیوں پر رکھی اور خبر و اثر کی موجودگی میں قیاس سے بالکل اجتناب کیا اور ان کے امام حضرت امام مالک بن انسؒ (۹۵-۱۴۹ھ) قرار پائے۔ اور عراق کے فقہاء حدیث کی روایت میں بہت محتاط اور اس کی صحت و سقم کی جانچ پڑتال میں بہت سخت تھے، اس لئے ان کو شرعی احکامات کے استنباط کرنے میں قیاس کی طرف رجوع کرنا پڑا۔ اور ان کے امام حضرت امام اعظم ابوحنیفہ نعمان بن ثابت کوفیؒ (۸۰-۱۵۰ھ) تھے، خلیفہ منصور نے ان کا خوب اعزاز و اکرام کیا اور ان کے مسلک کی موافقت کی۔

امام اعظم کے بعد حضرت امام شافعیؒ (۱۵۰-۲۰۴ھ) آئے۔ انھوں نے امام مالک اور امام محمد بن احسن (۱۳۱-۱۸۹ھ) سے تلمذ کا شرف حاصل کیا، پھر امام محمد سے خوب مناظرے بھی کئے اور اپنا ایک مستقل مسلک بنایا۔ عراق میں اپنے قدیم مسلک کو مدون کیا، پھر مصر چلے گئے اور اپنے مسلک کی تنقیح کرنے کے بعد اس کو ایک نئی صورت عطا کی اور اس کی نشرو اشاعت میں معروف ہو گئے۔

پھر امام احمد بن حنبلؒ (۱۶۴-۲۴۱ھ) اس میدان میں آئے، امام شافعی سے علمِ حدیث اور بعض اصناف سے قیاس کی حقیقت سے روشناس ہوئے اور نجد و بحرین کے علاقوں میں یہ بھی ایک نئے مسلک کی بنیاد رکھنے والے بنے۔

امام شافعیؒ نے اپنے مسلک کی ترویج کے لئے بذاتِ خود پوری کوشش کی، پھر ان کے شاگردوں اور ان کی اتباع کرنے والوں نے بھی اس مسلک کی نشرو اشاعت میں پوری جدوجہد کی، یہاں تک کہ دونوں عراق، فارس، خراسان، چین، ہندوستان اور ان کے علاوہ دوسرے ممالک میں بھی امام شافعیؒ کا مسلک رائج ہو گیا۔ اور ان تمام علاقوں میں ایسی عظیم شخصیتیں پیدا ہوئیں جنھوں نے اس مسلک میں چار چاند لگا دئے۔

پھر چاروں ائمہ کے تلامذہ اور متبعین نے ان کے حالات اور ان کے مسلک کے متاثر  
فقہاء اور جید علماء کے تراجم و سیرا و مناہج اور اقل کو کتابی شکل میں جمع کرنے کے کام اپنے ذمے لے لئے۔  
ان میں سے بعض کتابیں تو صرف ایک امام یا ایک فقیہ کے تذکرے پر مشتمل ہیں، جیسا کہ داؤد ظاہری  
(م ۲۷۰ھ) کی کتاب "مناقب الشافعی" ہے اور بعض کتابیں مختلف اشخاص کے حالات پر مشتمل ہیں۔  
جیسا کہ ہشیم بن عدی (۱۱۳-۲۰۴ھ) کی کتاب "تاریخ الفقہاء والحمدین" ہے اور عبد الملک المالکی  
(۱۷۴-۲۳۸ھ) کی کتاب "طبقات الفقہاء والتابعین" ہے۔ اس کے بعد چاروں ائمہ کے  
مسلک کے موافق الگ الگ فقہاء کی تاریخ مدون کی جانے لگی۔ احناف نے اپنے فقہاء کی تاریخ  
الگ مدون کی اور شوافع نے الگ۔ اور ٹھیک یہی طریقہ امام مالک اور امام احمد بن حنبل کے ماننے  
والوں نے بھی اپنایا۔ اور یہ کتابیں "طبقات احنفیه" اور "طبقات الشافعیہ" وغیرہ کے ناموں سے  
مشہور ہوئیں۔ یہ طریقہ علماء کے نزدیک دوسرے علوم میں بھی بہت مقبول ہوا، اور بعض نے تاریخوں  
کے حالات کے متعلق "طبقات القراء" اور بعض نے ادیبوں کے متعلق "طبقات الادباء" اور  
"طبقات الشعراء" وغیرہ تصنیف کئے۔

امام داؤد ظاہری (م ۲۷۰ھ) پہلا شخص ہے جس نے امام شافعی کے مناقب اور فضائل  
تحریر کئے۔ پھر زکریا بن یحییٰ الساجی (م ۳۰۷ھ) اور عبد الرحمن بن ابی حاتم الرازی (م ۳۷۷ھ) جو  
نے ان کے حالات قلمبند کئے جیسا کہ تاج الدین سبکی نے اپنی کتاب میں تحریر کیا ہے۔  
چوتھی صدی کے بعد شافعی مسلک فقہاء اور علماء کے حالات و تراجم سے متعلق کتابیں کثرت

(۱) طبقات السبکی ۱/۱۸۵

(۲) کشف الظنون : ۱۱۰-۵ ، الاعلام ۱۱۳/۹

(۳) الکشف : ۱۱۰-۵ ، الاعلام ۳۲/۳ - الدیباچ الذهب : ۱۵۳ - میزان الاعتدال ۲/۱۳۸

(۴) طبقات السبکی ۱/۱۸۵

سے ملتی ہیں۔ بعض مصنفین نے اپنی تالیفات میں صرف انہی فقہاء اور علماء کے تذکرے کئے ہیں جو کسی مخصوص شہر یا ملک کے باشندہ تھے۔ جیسے خطیب بغدادی (م ۴۶۳ھ) کی "تاریخ بغداد"، حاکم (م ۵۸۶ھ) کی "تاریخ نيساپور"، ابن عساکر (م ۵۷۱ھ) کی "تاریخ دمشق" اور ابن سمرۃ الجعدی (م ۵۸۶ھ) کی "طبقات فقہاء الامین" وغیرہ اس نوع کی کتابوں میں شامل کی جاسکتی ہیں۔ تذکرہ کی کتابوں میں فقہاء کے حالات کے ساتھ ان کے نادر احوال کا بھی بعض مؤلفین نے ذکر کر دیا ہے تاکہ بعد میں آنے والے افراد ان کے حالات اور احوال سے نائدہ اٹھاسکیں۔

اس وقت ہم صرف ان کتابوں کا جائزہ لیں گے جو "طبقات الشافعیہ" یا "تاریخ الفقہاء الشافعیہ" یا ان جیسے کسی اور نام سے موسوم ہیں اور تراجم و حالات کے بیان میں کسی خاص زمان و مکان کی قید سے بالاتر ہیں۔

مختلف کتب خانوں کی قلمی کتابوں کی فہرستوں اور حوالے کی دوسری کتابوں کی مدد سے مجھ کو اب تک اس نوع کی ۳۸ کتابوں کا پتہ چل سکا ہے جن میں سے اکثر تو ناپید ہو چکی ہیں اور ان کے ناموں کے علاوہ دوسری تفصیلات نہیں ملتی اور بعض کے صرف ایک یا چند قلمی نسخے پوری دنیا کے مختلف کتب خانوں کی زیب و زینت بنے ہوئے ہیں۔ صرف تین چار کتابیں اب تک طبع ہو چکی ہیں۔ اب ہم ان کتابوں کو ان کے مصنفین کے سالی وفات کی ترتیب سے ذکر کر رہے ہیں تاکہ ان کی تالیفات کا زمانہ باسانی معلوم ہوسکے۔

(۱) عمر بن علی، ابو حفص الموطیؒ (م تقریباً ۲۳۰ھ)۔ ان کی کتاب "المذہب فی ذکر شیوخ المذہب" ہے اور یہ کتاب اس نوع کی پہلی تصنیف ہے۔ طبقات ابی  
- ۱۱۳/۱

(۱) حالات کے لئے دیکھئے: طبقات ابی ۱/۱۱۳، خزینۃ الدہر ۲/۳۱۱، الاطراف ۵/۲۱۵، طبقات ابی ۲/۱۱۳

(۲) طاہر بن عبداللہ، القاضی ابو طیب طبری<sup>(۱)</sup> (م ۴۵۰ھ) امام شافعی کی پیدائش اور حالات کے متعلق ان کی ایک مختصر تصنیف ہے جس کے آخر میں شافعی المسک فقہار کا تذکرہ ہے۔ کشف الظنون : ۱۱۰۰، خطبۃ العقد الذهب۔

(۳) محمد بن احمد بن محمد، القاضی ابو عاصم العبادی الہروی<sup>(۲)</sup> (م ۴۵۸ھ)۔ ان کی کتاب "طبقات الفقہار الشافعیہ" ہے یہ کتاب بہت مختصر ہے حالات کی طرف بالکل توجہ نہیں دی گئی ہے۔ بلکہ اکثر فقہار کے صرف نام شمار کر دئے گئے ہیں اور بس۔ لیکن بہت سے انفراد کے ایسے اقوال کو جمع کر دیا گیا ہے جس میں وہ منفرد ہیں۔ یہ کتاب تصحیح کرنے کے بعد لکھنؤ سے ۱۹۶۳ء میں شائع ہو چکی ہے۔

(۴) ابراہیم بن علی، الشیخ ابو اسحاق شیرازی<sup>(۳)</sup> (م ۴۷۶ھ)۔ ان کی تصنیف "طبقات الفقہار" ہے، یہ کتاب بھی مختصر ہے، اس میں بھی نادر اقوال کو جمع کرنے کی کوشش کی گئی ہے لیکن یہ کتاب صرف شافعی المسک فقہار کے لئے مخصوص نہیں ہے بلکہ اس میں ائمہ اربعہ کے علاوہ اصحاب طاہر کے بھی حالات بھی موجود ہیں۔ یہ کتاب ۱۳۵۶ھ میں بغداد سے شائع ہو چکی ہے مگر افلاط سے پڑھے، فردوس ہے کہ تصحیح کر کے پھر اس کی اشاعت کی جائے۔

(۱) طبقات العبادی : ۱۱۳۔ طبقات السبکی ۱۷۶/۲۔ کتاب العبر ۲۲۲/۳۔ الاعلام ۳/۳۲۱۔

معجم المؤلفین ۵/۳۷۰۔ شذرات الذهب ۳/۳۲۵۔ طبقات المصنف : ۵۱۔ دوا اللامع ۱/۲۲۱۔

(۲) طبقات الامامان ۳/۳۵۵۔ تہذیب النور : ۷۳۷۔ شذرات ۳/۳۲۶۔ کتاب العبر

۳/۳۲۲۔ طبقات المصنف : ۵۶، الاعلام ۴/۳۲۶۔ السبکی ۳/۲۲۲۔

(۳) الاعلام ۱/۳۲۱۔ تہذیب النور : ۲۲۴۔ معجم البلدان ۳/۳۸۱۔ المعجم النور ۵/۱۵۵۔

دوا اللامع ۳/۵۰، معجم المؤلفین ۱/۶۹۔ المنتظم ۱/۶۹۔ طبقات السبکی ۳/۳۲۱۔

(۵) عبد اللہ بن یوسف الجرجانی، ابو محمد الشافعی<sup>(۱)</sup> (م ۲۸۹ ہجری)، ان کی کتاب "طبقات الفقہاء الشافعیہ" ہے۔ طبقات السبکی ۱۱۴/۴۔ الکشف ۱۱۰۰۔ العقد المذہب رقم ۲۸۳۔

(۶) عبد الوہاب بن محمد، القاسمی ابو محمد شیرازی<sup>(۲)</sup> (م ۵۰۰ ہجری) ان کی کتاب کا نام تاریخ الفقہاء ہے۔ الکشف ۱۱۰۰۔ خطبۃ العقد المذہب۔

(۷) محمد بن عبد الملک الشافعی الہمدانی<sup>(۳)</sup> (م ۵۲۱ ہجری) ان کی تالیف "طبقات الفقہاء" کے نام سے موسوم ہے۔ السبکی ۸۰/۴۔ کشف الظنون: ۱۱۰۵۔

(۸) عبد القاہر بن عبد اللہ۔ الشیخ ابو الجیب السمروردی<sup>(۴)</sup> (م ۵۶۳ ہجری)، طبقات الفقہاء کے بارے میں ان کی بھی ایک تصنیف ہے۔ الکشف: ۱۱۰۰۔ خطبۃ العقد المذہب

(۹) علی بن زید بن محمد، ابو الحسن البیہقی، ظہیر الدین،<sup>(۵)</sup> (م ۵۶۵ ہجری) ان کی مشہور کتاب "وسائل الامعی فی فضائل اصحاب الشافعی" ہے۔ طبقات السبکی ۱۱۴/۱۔ خطبۃ العقد المذہب۔

(۱) مجمع المؤلفین ۱۶۴/۴۔ طبقات السبکی ۲۱۹/۳، ہدیۃ العارفین ۱/۴۵۳۔ تذکرۃ الحفاظ ۲۵/۲۔ العقد المذہب رقم: ۲۸۳

(۲) الاعلام ۳۳۶/۴۔ ہدیۃ العارفین ۱/۶۳۷۔ شذرات المذہب ۳/۱۱۳۔ طبقات السبکی ۲۶۹/۴۔ العقد المذہب رقم ۲۸۸۔

(۳) حالات کے لئے دیکھیے: الاعلام ۱۲۷/۷

(۴) الروایات ۳۷۳/۲۔ الشذرات ۲/۲۰۸۔ الاعلام ۴/۱۷۳۔ السبکی ۲۵۶/۴۔

کتاب العبر ۳/۱۸۱۔ مجمع البلدان "سمرورد" کی بحث میں۔ طبقات ابن شہیرہ رقم ۳۰۹۔ العقد المذہب رقم ۲۴۴

(۵) مجمع الادباء ۳۸/۵۔ ہدیۃ ۱/۶۹۹۔ الکشف ۲۹۸۔ الاعلام ۱۴/۵

(۱۰) عثمان بن عبدالرحمن، تقی الدین، ابو عمرو ابن الصلاح الشہرزدی<sup>(۱)</sup> (م ۶۲۳ ھ) ان کی تصنیف ”طبقات الفقہاء“ ہے۔ تاج الدین سبکی نے لکھا ہے کہ موت ان کے درمیان اور ان کے مقصود کے درمیان حائل ہو گئی، داعی اجل کو لبیک کہا اور کتاب مسودہ کی حالت میں باقی رہ گئی۔ امام نووی (۶۷۲ ھ) نے اس کتاب کی تلخیص کی اور کچھ مزید اسما کا اضافہ کیا۔ لیکن یہ بھی مسودہ ہی کی حالت میں تھا کہ نووی بھی فوت ہو گئے۔ پھر اس کی تمییز شیخ ابوالحجاج مزنی نے کی طبقات السبکی ۱/۱۱۳۔

ابن الصلاح کی اس فن میں ایک اور کتاب ہے اور یہ کتاب ابوحنیفہ المطوئی کی کتاب المذہب فی ذکر شیوخ المذہب کا انتخاب ہے۔ سبکی نے اس کتاب سے استفادہ کیا ہے۔ طبقات السبکی ۱/۱۱۳۔

(۱۱) اسماعیل بن ہبیبہ اللہ ابن بالیش ”الموصلی، الشیخ عماد الدین (م ۶۵۵ ھ)۔ ان کی کتاب ”طبقات الشافعیہ“ ہے۔ جس کی تصنیف سے ۲۲۲ ھ میں ان کو فراغت ہوئی۔ طبقات السبکی ۱/۱۱۳۔ العقدر رقم ۴۰۱۔

(۱۲) عرب بن ہندار، القاضی کمال الدین، ابوحنیفہ التغلیسی<sup>(۲)</sup> (م ۶۷۲ ھ)۔ فقہاء کے حالات کے متعلق ان کی بھی ایک تالیف ہے۔ جمال الدین السنوی نے اپنی ”طبقات الشافعیہ“ مرتب

(۱) الاطعام ۳/۳۶۹۔ الشذرات ۵/۲۲۱۔ انجم الزاہرۃ ۶/۳۵۳۔ مفتاح السعاده ۱/۳۹۷،

۲/۲۱۳۔ الوفيات ۲/۳۰۸۔ التاج الملک رقم ۵۶۔ طبقات المصنف ۸۳۔ العقدر رقم ۴۰۳۔

(۲) الاطعام ۱/۳۲۷۔ معجم المؤلفین ۲/۲۹۸۔ العقد المذہب رقم ۴۰۱۔ الشذرات ۵/۳۶۵۔

(۳) طبقات السبکی ۵/۱۳۶۔ طبقات ابن قاضی شہید رقم ۴۰۰۔ العقدر رقم التعلیق ۷ تحت الرقم ۱۱۔

(۴) تلخیص مطوئی، اور ابن بالیش وغیرہ کی کتابوں سے ابن المقفی، تاج الدین سبکی، جمال الدین السنوی

اور دوسرے مؤرخین نے خوب فائدہ اٹھائے ہیں، جیسا کہ ان کی کتابوں کے دیکھنے سے مسلم ہوگا۔

بگھرتے وقت اس سے استفادہ کیا ہے۔ (خطبہ طبقات الاسنوی، مخطوطہ خدایہ لائبریری)

(۱۳) علی بن انجب بن عبداللہ البغدادی، تاج الدین ابو طالب ابن السامی (م ۵۹۳)۔

(۱۴) ابو اسحاق شیرازی کی "طبقات الفقہاء" کا ذیل انھوں نے سات جلدوں میں مرتب

کیا تھا۔ کشف الظنون: ۱۱۰۰

(۱۵) یحییٰ بن ثرف، شیخ محی الدین ابو زکریا النوذی (م ۴۷۶) ان کی تصنیف

"طبقات الشافعیہ" ہے اور یہ وہی کتاب ہے جس کو ابن الصلاح کی طبقات سے بعض کر کے کچھ

اسما کا اضافہ کر دیا تھا۔ اس کا ایک مخطوطہ مصر کے خدیویہ کتب خانہ میں محفوظ ہے۔

فہرست خدیویہ لائبریری ۵/۷۹۔

(۱۶) یوسف بن عبدالرحمن، جمال الدین ابو الحجاج المزنی (م ۷۳۲) ان کی تالیف کا نام

بھی طبقات الشافعیہ ہے یہ وہی ہے جس کو امام نووی مسودہ کی حالت میں چھوڑ کر فوت ہو گئے

تھے اور مزنی نے اس کی تمییز کی تھی۔ طبقات السبکی ۱/۱۱۴

(۱۷) سلیمان بن جعفر الاسنوی المعری الشافعی (م ۷۵۶) ان کی کتاب بھی "طبقات

الشافعیہ" کے نام سے موسوم ہے۔ ایضاح المکتون ۲/۷۹

(۱۸) عبد الوہاب بن علی بن عبدالکافی، تاج الدین، ابو نصر السبکی (م ۷۷۱) ان کی

ایک کتاب کا نام "طبقات الشافعیہ الکبریٰ" ہے۔ ۶ جلدوں میں قاہرہ ۱۳۳۳ء میں چھپ چکا ہے۔

(۱) حالات کے لئے دیکھئے، الاعلام ۵/۷۱۔ البدایہ والنہایہ ۳/۲۷۰، البحار المغنیۃ ۱/۳۵۴۔

(۲) الاعلام ۹/۱۸۳۔ البدایہ والنہایہ ۳/۲۷۰۔ الشذرات ۵/۳۵۴۔ مفتاح السعاده ۱/۳۹۸۔ الترمذی

الزاہرہ ۷/۲۷۸۔ السبکی ۳/۳۸۰۔ طبقات المصنف ۸۶۔ لاصدق ۳/۱۹

(۳) کتاب الملک ۷/۴۷۵۔ التدریج ۳/۴۵۷۔ دول الاسلام ۲/۱۹۱۔ (۴) ایضاح المکتون ۲/۷۹

(۵) الاعلام ۳/۳۲۵۔ التدریج ۲/۴۲۵۔ حسن المکتوب ۳/۱۹۱۔ فہرست خدیویہ لائبریری ۲/۲۲۲



یہ کتاب بہت مفصل ہے اور فقہاء کے حالات پر سیر حاصل کرنے کی گئی ہے، مگر کچھ اغلاط اس کتاب میں بھی موجود ہیں۔ پھر تصحیح کر کے قاہرہ سے شائع کی جا رہی ہے، چند سال پہلے اس کے تصحیح شدہ نئے ایڈیشن کا پہلا حصہ علی گڑھ میں میری نظر سے گذر چکا ہے۔

دوسری کتاب "طبقات الشافعیۃ الوصلی" اور تیسری کتاب "طبقات الشافعیۃ العفری" ہے۔ یہ دونوں کتابیں اب تک شائع نہ ہوئی ہیں۔ ان دونوں کا ایک ایک نسخہ خدیوہ لائبریری اور برلن لائبریری میں محفوظ ہے۔ دوسرے کتب خانوں میں بھی ان کے نسخے پائے جاتے ہیں۔

(فہرست برلن لائبریری ۲۲۵/۹ - ۲۲۶، فہرست خدیوہ لائبریری ۵/۴۸ - ۴۹)

(۱۸) عبدالرحیم بن الحسن بن علی، جمال الدین ابو محمد الاسنوی<sup>(۱)</sup> (م ۴۴۲ م) ان کی کتاب بھی

"طبقات الشافعیۃ" ہے۔ اس کے چند نسخے مشرق و مغرب کے کتب خانوں میں موجود ہیں۔ ایک نسخہ خطا مختص لائبریری، پٹنہ میں بھی موجود ہے۔ — مفتاح الکونز ۲/۳۱۵

(۱۹) اسماعیل بن عمر بن کثیر بن خنوز درع البصری دمشقی، ابو الغداء عمار الدینی<sup>(۲)</sup>، (۴۰۱ -

۴۴۲ م)۔ ان کی کتاب بھی "طبقات الشافعیۃ" ہے۔ الاعلام ۱/۳۱۶ - الکشف : ۱۱۰۲

(۲۰) محمد بن عبدالرحمن، القاضی شمس الدین العثماني، قاضی صفد<sup>(۳)</sup>، (م ۴۸۰ م) ان کی

کتاب "طبقات الفقہاء الشافعیۃ" ہے۔ — الکشف ۱۱۰۲ - ۱۱۰۵

(۲۱) محمد بن عبدالرحمن بن محمد بن علی، ابو عبداللہ شرف الدین الانصاری الحمیری<sup>(۴)</sup>

(۴۳۶ - تقریباً ۸۰۰)۔ ان کی کتاب "الکافی معرزة طہار مذہب الشافعی" ہے۔ اس کا ایک

(۱) عبد الطالح ۲/۲۵۲ - خط مباحک ۵/۶۲، اللہ الامنۃ ۲/۲۵۲ - الاعلام ۳/۱۹۹

(۲) حالات کے لئے دیکھئے : اللسان ۱/۳۶۱ - اللغات ۳/۱۵۳ - عبد الطالح ۳/۱۵۳ -

الاصول ۱/۲۵۲

(۳) الاعلام ۲/۶۶

(۴) کتب الطہرین ۱۱۰۲ - ۱۱۰۵

خطوط طبریہ لائبریری میں محفوظ ہے۔ فہرست التخلیویۃ ۱۳۶/۵  
 (۲۶) عمر بن علی بن احمد بن محمد بن عبدالنصار، الشافعی، الاندلس، المعری،  
 سراج الدین البوض، المعروف بابن الملقن وابن الخوی<sup>(۱)</sup> (۲۲ - ۸۰۳)۔ ان کی کتاب  
 "العقد المذہب فی طبقات حملۃ المذہب"<sup>(۲)</sup> ہے۔  
 (۲۳) احمد بن اسماعیل بن خلیفہ، القاضی شہاب الدین، المعروف بابن احسانی  
 (۴۳۷ - ۸۱۵)۔ ان کی کتاب "طبقات الشافعیہ" ہے۔ ایضاً المکتون ۲/۷۹

(۱) انصوری اللامع ۱۰۰/۴ - ۱۰۵ - لحظ الامحاط لابن نهد الکی: ۱۹۱ - طبقات المصنف: ۹۰ - دائرۃ  
 المعارف البستانی ۲/۴۲ - الہدیۃ ۱/۷۹ - انوار الفکر ۵۰۰ ص ۸۰ کے ذیلیات کے ضمن میں۔ البدر الطالع  
 ۱/۵۰۸ - ۵۱۱ - الشذرات ۴/۲۲ - ذیل طبقات الحفاظ للسیوطی ۳۶۹ - حسن الحمازۃ ۲۰۱ -  
 الاعلام ۵/۲۱۸ - معجم المؤلفین ۷/۲۹۷، الخطط التوفیقیۃ ۳/۱۰۵ - ایضاً المکتون ۱/۱۵۳  
 (۲) ابن ملقن اپنے عصر کے جید عالم تھے، معاصرین اور اساتذہ کی نگاہ میں بڑی قدر و منزلت رکھتے  
 تھے۔ فقہ و حدیث کے علاوہ دوسرے علوم میں بھی ان کو دیک حاصل تھا۔ تقریباً تین سو کتابیں تصنیف کیں  
 اور ان میں سے اکثر کتابیں کئی کئی ضخیم جلدوں پر مشتمل ہیں۔ ان کی اکثر کتابیں ضائع ہو چکی ہیں اور کچھ کتابیں  
 اب بھی بعض کتب خانوں میں محفوظ ہیں۔ "العقد المذہب" شافعی المسلک فقہاء کے تذکرے پر مشتمل ہے۔  
 یہ کتاب بہت سی خوبیوں کی حامل ہے۔ نادر اقوال کا خاص طور سے اہتمام کیا گیا ہے۔ حالانکہ تو طویل ہی  
 یہ کتاب تین طبقات اور ایک ذیلی پر مشتمل ہے۔ پہلا طبقہ ۳۲ طبقات میں تقسیم کیا گیا ہے اور پہلے  
 حروف تہجی کے اعتبار سے مرتب ہے۔ اور پہلے امام شافعی کے زمانہ سے ۱۲۰۰ھ تک کے علم اربعہ فقہاء  
 اور علماء کے حالات کے لئے مخصوص ہے۔ جن کی مجموعی تعداد ۶۶۲ ہے۔ باقی اسلوب نے تین ہی جلدوں کی مدد  
 سے اس طبقہ کی فصیح کی ہے۔ تعلیقات کے ساتھ ایک مسموعہ مقرر رکھنے کے بعد ۱۹۷۱ء میں پڑھ لیا گیا  
 میں ڈاکٹر بریل کی ڈگری کے لئے پیش کیا اور ۱۹۷۳ء میں یہ ڈگری عطا کی گئی۔  
 (۳) الاعلام ۱/۹۳ - لحظ الامحاط، ۳/۲۳۳ - انصوری اللامع ۱/۲۳۲

(۲۳) محمد بن یعقوب الشیرازی، مجد الدین الفیروز آبادی<sup>(۱)</sup> (م ۸۱۷ھ)۔ ان کی کتاب "الرقاة الارغیہ فی طبقات الشافعیہ" ہے۔ الکشف : ۱۱۰۲، فہرست برلن لاٹبری رقم ۱۰۰۴۲۔

(۲۵) محمد بن ابی بکر بن علی المرعانی، المکی، نجم الدین<sup>(۲)</sup> (۷۶۰-۸۲۷)۔ ان کی کتاب "طبقات الشافعیہ" ہے۔ ایضاح المکنون ۷۹/۲

(۲۶) احمد بن الحسین الشافعی الرطی، الشیخ شہاب الدین ابن ابرہان (م ۸۴۳ھ) ان کی تصنیف بھی "طبقات الشافعیہ" کے نام سے موسوم ہے۔ کشف الظنون : ۱۱۰۲۔ فہرست برلن لاٹبری رقم ۱۰۰۴۲

(۲۷) ابو بکر بن احمد بن محمد، تقی الدین ابن قاضی شہبہ<sup>(۳)</sup> (م ۸۵۱ھ) ان کی کتاب بھی "طبقات الشافعیہ" ہے، مختلف کتب خانوں میں اس کے چند نسخے محفوظ ہیں۔ خدا بخش لاٹبری پٹنہ میں بھی اس کے دو محفوظ نسخے ہیں۔ لیکن دوسرا مخطوط پہلے نسخہ سے منقول ہے۔ مفتاح الکنوز ۲/۳۱۵، ۵۶۱۔

(۱) حالات کے لئے دیکھئے: البدر الطالع ۷/۲۸۰۔ العنود اللامع ۱۰/۷۹۔ مفتاح السعادة ۱/۲۳۱۔ الاعلام ۸/۱۹۔ اس میں مذکور ہے کہ ان کی ایک "الرقاة الوفیة فی طبقات الشافعیہ" حالانکہ یشافعی مسلک تھے۔ مگر اس کتاباً "الرقاة الارغیہ فی طبقات الشافعیہ" کا ذکر نہیں ہے۔

(۲) بغیة الوعاة : ۲۵، العنود اللامع ۷/۱۸۲۔ الاعلام ۶/۲۸۲

(۳) الاعلام ۱/۳۵۔ العنود ۱۱/۳۱۔ الشذرات ۷/۲۶۹۔ ایضاح المکنون ۱/۳۰۲

(۴) چند سال پیشتر اس کتاب کو چند مخطوطات کی مدد سے حافظ عبدالمعین خاں، لکھنؤ شہیدہ ذہبیات مسلم یونیورسٹی علی گڑھ ایڈٹ کر چکے ہیں اور اس کام کی بنیاد پر ان کو ڈاکٹریٹ کی ڈگری ملی ہے۔

(۲۸) اسماعیل بن ابراہیم بن شرف ، ابو الفداء عماد الدین الشافعی المقدسی (۱) (۸۶۲)۔  
 ۱۸۵۲ء ان کی کتاب بھی طبقات الشافعیہ ہے۔ ایضاً المکتون ۲/۴۹۔

(۲۹) محمد بن احمد العاری الرشتی الغزی، ابو البرکات رضی الدین (۲) (م ۸۶۳) ان کی کتاب "بہجتہ الناظرین الی تراجم المتأخرین من الشافعیۃ البارعین" ہے۔ معرکی لابریری میں ۲۲۰۳ نمبر کے تحت اس کا ایک نسخہ محفوظ ہے۔ فہرست دار الکتب المصریۃ ۳۱۱/۵۔

(۳۰) حمزہ بن احمد بن علی الحسینی الشافعی، عز الدین (۳) (۸۱۸-۸۷۳) ان کی کتاب "طبقات ابن قاضی شہبۃ" کا ذیل اور تکملہ ہے۔ کشف الظنون ۱۱۰۲۔  
 (۳۱) محمد بن عبدالرحمن بن محمد الثمیری، العلیمی، شمس الدین ابو عبداللہ الحنبلی العثمینی (۴) (۸۰۶-۸۷۳) ان کی کتاب طبقات الفقہار الشافعیہ ہے۔ کشف الظنون ۱۱۰۰-۱۱۰۵۔

(۳۲) محمد بن محمد بن عبداللہ بن خیفہ، قطب الدین، ابو الخیر، ابن الخیفہ (۵) الشافعی الزبیری الرشتی، (۸۲۱-۸۹۳) ان کی تصنیف "کلیح الامعیۃ الاعیان الشافعیۃ" ہے۔ کشف الظنون : ۱۱۰۲۔ فہرست برلن لابریری رقم ۱۰۰۳۲۔

(۱) الضور اللایح ۲/۲۸۳ - الاعلام ۲/۳۲۲ - الايضاح ۲/۷۹

(۲) فہرست دارالکتب المصریۃ ۳۱۱/۵

(۳) الاعلام ۲/۳۰۷ ، نظم العقیان : ۱۰۹ - الضور اللایح ۳/۱۲۳

(۴) حالات کے مطبوعہ دیکھئے : الاعلام ۷/۶۷

(۵) الاعلام ۷/۲۸۰ ، الدارس النبی ۱/۷ ، البدر الطالع ۲/۲۲۵

الضور اللایح ۹/۱۱۷

(۳۳) عبدالرحمن بن ابی بکر بن محمد، جلال الدین سیوطی<sup>(۱)</sup> (۸۴۹ - ۹۱۱) ان کی کتاب ”الوجیز فی طبقات الشافعیہ“ ہے۔ الکشف : ۲۰۰۲ - فہرست برلن لائبریری رقم ۱۰۰۴۲ -

(۳۴) محمد بن علی الداؤدی الشافعی المعری، شمس الدین<sup>(۲)</sup> (م ۹۴۵) ان کی کتاب سبکی کی ”طبقات الشافعیہ“ کا تکملہ اور ذیل ہے۔ الشذرات ۲۶۴/۸

(۳۵) عبداللہ الطیب بن عبداللہ بن احمد البینی، ابو محمد، المعروف بابن مخزومہ<sup>(۳)</sup> (۸۷۰ - ۹۴۷) ان کی کتاب ”طبقات الشافعیہ“ جس کو ابن الملحق کی کتاب

”العقد المذہب“ کا تکملہ اور ذیل قرار دیا ہے۔ ایضاح المکنون ۷۹/۲  
 (۳۶) ابوبکر بن ہدایت اللہ الحسینی الشافعی الکردی، الملقب ”بالمصنف“<sup>(۴)</sup> (م ۱۰۱۴) ان کی تصنیف بھی ”طبقات الشافعیہ“ ہے یہ کتاب بھی مختصر ہے اور طبقات الشیرازی کے ساتھ ۱۳۵۶ م میں بغداد سے شائع ہو چکی ہے مگر اغلاط سے پُر ہے۔

(۳۷) عبداللہ بن حجازی بن ابراہیم الشرقاوی اللازمیری<sup>(۵)</sup>، (۱۱۵۰ - ۱۲۲۷) ان کی کتاب ”التحفة البہیۃ فی طبقات الشافعیۃ“ ہے۔ اس کا ایک نسخہ برلن لائبریری میں رقم ۱۰۰۴۱ کے ذیل میں محفوظ ہے اور دو مراسخ معرکی خدیجیہ لائبریری میں موجود ہے۔

(۱) معجم الطبوعات ۱۰۷۳ ، الفوائد ۶۵ / ۲ ، شذرات الذہب ۵۱ / ۸

الاعلام ۷۱ / ۲

(۲) الاعلام ۱۸۴ / ۷ - اس میں ”مالکی“ ہے ، فہرست خدیویہ لائبریری ۸۱ / ۵

(۳) الفوائد ۲۲۶ - ۲۲۷ ، العارفین ۲۳۲ / ۱ - الاعلام ۲۲۷ / ۲

(۴) الاعلام ۳۶ / ۲

(۵) خطباتک ۶۳ / ۳ - الاعلام ۲۳۷ / ۳

فہرست برلن لائبریری ۹/۲۲۹ - فہرست خدیوہ لائبریری ۵/۲۹  
 (۳۸) "المعروف طبقات الشافعیۃ" (۱)

(۱) فہرست برلن لائبریری ۹/۲۲۹ - کشف الظنون : ۱۴۴ - ان دونوں مصادر میں صرف کتاب کا نام مذکور ہے اور نہ تو مؤلف کا نام تحریر ہے اور نہ سن تالیف۔

## انتخاب الترغیب والترہیب

مؤلف: محدث حلیل حافظ ذکری اللہ بن النذری المتوفی ۶۵۶ھ

ترجمہ: مولوی عبداللہ صاحب طارق دہلوی

اعمالِ خیر پر اجر و ثواب اور بد عملیوں پر زجر و عتاب پر متعدد کتابیں لکھی گئی ہیں لیکن اس موضوع پر النذری کی اس کتاب سے بہتر اور کوئی کتاب نہیں ہے اس کے متعدد تراجم وقتاً فوقتاً ہوئے مگر ناکمل ہی شائع ہوئے۔ کتاب کی افادیت اور اہمیت کے پیش نظر اس کی ضرورت تھی کہ اس میں مکدرات اور مستحذی کے اعتبار سے کمزور حدیثوں کو نکال کر اصل متن تشریحی ترجمہ کے ساتھ ملا کر طبع کرایا جائے۔ نفع المصنفین نے نئے معنی لفظ اور نئی ترتیب کے ساتھ شائع کرنے کا پروگرام بنایا ہے۔ جس کی پہلی جلد آپ کے سامنے ہے جلد دوم زیر طباعت ہے۔ صفحات ۲۵۰ قیمت ۱۵/- مجلد ۱۸/-  
 ندوۃ المصنفین، اردو بازار، جامع مسجد دہلی ۱۹۰۰۶